

24/12/2025

09.25 AM (5 min)

آداب

یہ آکاش وانی سرینگر ہے ۔

اب آپ اشفاق امین سے خبریں سُنئیے۔

کابینہ

وزیر اعلیٰ عمر عبداللہ کی صدارت میں منعقدہ وزراء کے کونسل نے محکمہ دیہی ترقی میں کام کرنے والے پنچایت سیکریٹریوں کا پے لیول بڑھانے کے منصوبے کو منظوری دی ہے۔

ایک سوشل میڈیا پوسٹ میں وزیر اعلیٰ نے کہا ہے اس فیصلے سے زمینی سطح پر کام کرنے والے ان اہلکاروں کی ایک دیرینہ مانگ پوری ہو گئی ہے۔

وزیروں کے کونسل کے اس میٹنگ میں مزید کئی انتظامی اور ترقیاتی امور پر تفصیلی تبادلہ خیال ہوا ۔

جاوید ڈار

جموں کشمیر سرکار زرعی سائنس دانوں ، اختراع کاروں اور کسانوں کے درمیان تال میل مضبوط بنانے کیلئے کئی سارے منصوبے عملاً رہی ہے۔ ان باتوں کا اظہار زراعت کے وزیر جاوید احمد ڈار نے کل کسانوں کے قومی دن کی مناسبت سے سانہ ضلع میں منعقدہ ایک کسان میلے سے خطاب کرتے ہوئے کیا۔

وزیر موصوف نے متعلقہ افسروں سے تلقین کی کہ وہ کاشت کاروں کو زرعی سائنس اور ٹیکنالوجی کے بارے میں جدید جانکاری فراہم کریں۔ بعد میں آکاش وانی نیوز سرینگر سے بات کرتے ہوئے انہوں نے کہا ۔

رانا

جل شکتی کے وزیر جاوید احمد رانا نے سول سیکریٹریٹ سرینگر میں متعلقہ محکمے کے افسروں کے ساتھ ایک میٹنگ کر کے جموں شہر کی مختلف بستیوں میں پانی کے پائے سے جڑے مسائل کی چارہ جوئی کرنے کے امکانات پر تبادلہ خیال کیا۔

دریں اثنا وزیر موصوف نے خطہ پیر پنچال میں کلیدی بنیادی ڈھانچے کے پروجیکٹوں اور متعدد انتظامی معاملات کا بھی اعلیٰ افسروں کی ایک میٹنگ میں تفصیلی جائزہ لیا۔

ساگر

اسمبلی سیکریٹریٹ جموں میں پبلک انڈر ٹیکنگس سے متعلق کمیٹی کی ایک میٹنگ چیرمین علی محمد ساگر کی صدارت میں منعقد ہوئی، جس میں جموں کشمیر روڈ ٹرانسپورٹ کار پوریشن کی کار گذاری کا تفصیلی جائزہ لیا گیا۔ میٹنگ میں کمیٹی کو ایک نفع بخش RTC کے سبھی ارکان موجود تھے، جس دوران محکمہ ٹرانسپورٹ کے سینئر افسروں سے کہا گیا کہ وہ کار پوریشن بنانے کیلئے لگن کے ساتھ کام کریں ۔

مدن لال

کابینہ وزراء جاوید احمد رانا اور ستیش شرما نے سابق وزیر اور رکن پارلیمان آنجہانی مدن لال شرما کو ان کی پانچویں برسی پر خراج عقیدت ادا کیا ہے۔

اس سلسلے میں اکھنور مینمنعقدہ ایک پروگرام میں طبی کیمپ اور جانکاری کیمپونکا انعقاد کیا گیا ، جبکہ کئی مستحقین کو ضروری ساز و سامان فراہم کیا گیا۔

چیف سیکریٹری

چیف سیکریٹری اٹل ڈلو نے صوبائی اور ضلع سطح کے انتظامیہ کو ہدایت دی ہے کہ وہ آنے والے یوم جمہوریہ کے موقعے پر تمام سرکاری دفاتر اور عمارتوں پر چراغاں کریں ۔

جموں میں پولیس اور سول انتظامیہ کی اعلیٰ سطح کی ایک میٹنگ کے دوران انہوں نے 77ویں جشن جمہور کے سلسلے میں انتظامات کو حتمی شکل دیدی ۔

چیف سیکریٹری نے 26 جنوری کی تقریبات میں زیادہ سے زیادہ عوامی شرکت یقینی بنانے پر بھی زور دیا ۔

IGP

آئی جی پی کشمیر وی کے بردی نے سراغ رسانی پر مبنی سرگرم پولیسنگ ، پولیس تھانوں کے کام کاج کی قریبی نگرانی اور ہر سطح پر جوابدہی یقینی بنانے پر زور دیاہے تاکہ جرائم سے موثر طور نمٹنے کے علاوہ امن و قانون کو بنائے رکھتے ہوئے عوام کا اعتماد حاصل کیا جائے۔

موصوف پولیس ڈسٹرکٹ سوپور میں جرائم اور سلامتی کے منظر نامے کا تفصیلی جائزہ لے رہے تھے۔ آئی جی پی نے منشیات کے کاروبار کے خلاف جاری کاروائیوں میں مزید سرعت لانے کی ہدایت دی۔

میٹنگ میں شمالی کشمیر رینج کے ڈی آئی جی مقصود الزماں اور دیگر اعلیٰ افسران بھی موجود تھے۔

Winter Jingle

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیاہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

اسرو

مشن پر LVM3-M6//خلائی تحقیق کی بھارتی تنظیم اسرو نے آج صبح 8 بجکر 55 منٹ پر نیو اسپیس انڈیا لمٹیڈ کے ذریعے کو لانچ کیا -Blue Bird Block-2//مواصلاتی سیٹلائٹ

اس مصنوعی سیارے کی بدولت خلا سے براہ راست موبائل براڈ بینڈ خدمات فراہم کیا جانا مقصود ہے جس کی بدولت خدمات دستیاب ہونے کی توقع ہے ۔اس کا سب سے زیادہ فائدہ دور افتادہ اور محروم G اور 5G معیاری سمارٹ فونز میں 4 علاقوں کو پہنچ جائے گا۔

لانچنگ ،سری ہری کوٹہ کے ستیش دھون خلائی مرکز کے دوسرے لانچ پیڈ سے عمل میں لائی گئی۔

درجہ حرارت

سرینگر میں رات کا کم سے کم درجہ حرارت 3 ڈگری جبکہ جموں میں رات کا کم سے کم درجہ حرارت 8 اعشاریہ 2 ڈگری سیلشیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔
خبروں کا اگلا بلیٹن دن میں بارہ بج کر تیس منٹ پر
اردو میں نشر ہو گا ۔
ہمیں دیجئے اجازت، خدا حافظ